

علماء کرام و اہل قلم سے التماس

جناب کے علم میں ہے کہ پرانے اور چلتے چلتے موضوعات پر لکھنے والوں کی کمی نہیں، جدید دور کے تقاضوں کے مطابق نئے اور اچھوتے موضوعات پر مواد کی ضرورت میں روز بروز اضافہ ہو رہا ہے۔ علمی و تحقیقی مضامین لکھ کر عصرِ حاضر کی ضرورت کو پورا کرنا آپ کی ذمہ داری ہے۔ دیوبندی بریلوی، شیعہ سنی اور دیگر مسلکی و گروہی اختلافات پر مشتمل رسائل و مضامین کے انبار ہیں، مگر مثبت لٹریچر نایاب یا مشکل تمام ہی دستیاب ہے۔ ہماری اہل قلم سے درخواست ہے کہ حسب ذیل دیگر جدید موضوعات پر مضامین تحریر رائلین اور اپنا ذور قلم علم و تحقیق کی روشنی میں مثبت مواد کی فراہمی میں صرف نہ مار کر جملہ اسلامی سے تعاون فرمائیں۔ فوج اکم اللہ احسن الجزاء۔

۱۔ مختلف ممالک میں مسلم جہادی تنظیموں کے فدائی حملوں اور دیگر کاروائیوں کی شرعی حیثیت

۲۔ بیولٹ فنڈ سے استفادہ اور اس کے استعمالات کی شرعی حیثیت

۳۔ عالم اسلام میں یہودی و عیسائی مشنری تنظیموں کی سرگرمیوں کے حوالہ سے علماء و دین مدارس کی ذمہ داریاں اور ان کے پھیلانے ہوئے جال کے توڑ کی تجاویز؟

۴۔ اسلام پر دہشت گردی کا الزام عائد کرنے والے منفی لٹریچر کا تنقیدی مطالعہ اور تدارک کی تدبیر؟

۵۔ عصر حاضر کے تقاضوں کے مطابق فقہی مواد کی تشکیل جدید کی صورت گری؟

۶۔ گزشتہ سو برس میں علم فقہ پر ہونے والے اجتہادی کام کا جائزہ

۷۔ گزشتہ صدی کے پاکستانی سنی علماء کی فقہی خدمات کا ایک مفصل جائزہ

۸۔ جدید فقہی مسائل پر گزشتہ سو برس میں لکھنے والے پاکستانی علماء اور ان کی تالیفات کا تنقیدی جائزہ۔

۹۔ عصر حاضر میں تقلید اور اجتہاد کی حدود و کالین اور اجتماعی اجتہاد کے امکانات کا جائزہ

۱۰۔ انقلابِ ماجیت، انٹرنیٹ، زکوٰۃ، جبری شادی

۱۱۔ صحیح العقیدہ اسلامی ویب سائٹس Websites کا انڈیکس اور ان میں موجود مواد کا تنقیدی جائزہ

۱۲۔ انٹرنیٹ پر موجود مخالف اسلام مواد کی نشاندہی اور اس کا تدارک

۱۳۔ گزشتہ صدی میں قائم ہونے والے مدارس عربیہ اسلامیہ کی عمومی خدمات کا تاریخی جائزہ

۱۴۔ قیام پاکستان سے اب تک دینی مدارس کے فارغ التحصیل علماء کی قابل ذکر ملکی و ملی، دینی، سیاسی، اور بین الاقوامی خدمات کا جائزہ۔

(نور احمد شاہناز)

کتاب البیوع

اختکار یعنی ذخیرہ اندوزی کے احکام

پروفیسر محفوظ احمد، سانگلہ ہل

اسلام تجارت کو معاشی نظام کا اہم جز قرار دیتا ہے اسی لئے اسلام نے اپنے معاشی نظام میں بہت سی تجارتی سہولتیں اور جائز آسانیاں پیدا کی ہیں لیکن اس کے ساتھ ساتھ ان تمام بدعنوانیوں (مثلاً اسلاف مال، تہنيس اشیاء، اور اجارہ داری) کا سد باب بھی کیا ہے جو درحقیقت اسلام کے معاشی نظام کے مقصد اور نصب العین کو تباہ و برباد کرنے کا باعث بنتی ہیں اور تجارت کے نام سے عوام میں بد حالی اور خواص میں سرمایہ داری کو فروغ دیتی ہیں انہی بدعنوانیوں میں ایک بدعنوانی اختکار ہے۔

زیر نظر مضمون میں اختکار یعنی ذخیرہ اندوزی کے لغوی و اصطلاحی مفہوم، اختکار کے متعلق شرعی احکام اور اختکار کے سد باب کے لئے شرعی اقدامات کا ذکر جناب پروفیسر محفوظ احمد صاحب نے بڑی عمدگی سے کیا ہے۔

(مجلس ادارت)

لغوی مفہوم:

لفظ اختکار عربی لغت میں ح۔ک۔ر۔ سے مشتق ہے، ابن منظور (م ۱۱۷۷ھ) نے اختکار کا معنی ”ادخار الطعام للتربص“ (۱) تحریر کیا ہے یعنی غلے کا مہنگا ہونے کے انتظار میں ذخیرہ کرنا ابن سیدہ کے نزدیک اختکار کا معنی یہ ہے۔ ”الاختکار جمع الطعام مما يؤکل و احتساب انتظار وقت الغلاء بہ“ (۲) یعنی اشیاء خوردنی کا اس لئے ذخیرہ کرنا تاکہ ان کی قیمتیں بڑھ جائیں۔ علامہ زبیدی (م ۱۲۰۶ھ) نے اختکار کا لغوی معنی یہ بیان کیا ہے۔ ”احتبس انتظاراً للغلاء بہ“ (۳) اشیاء کو گراں بیچنے کے لئے روک رکھنا اختکار کہلاتا ہے۔

۱۔ ابن منظور، لسان العرب، بذیل مادہ ”حکـ“ دار صادر بیروت، ۱۳۰۰ھ ج ۴، ص ۲۰۸۔

۲۔ ایضاً۔

۳۔ زبیدی، تاج العروس، بذیل مادہ ”حکـ“ المطبعة الخیر، مصر، ۱۳۰۶ھ، ج ۳، ص ۱۵۳۔

امام محمد بن ادریس شافعی فرماتے ہیں: فقہ میں مجھ پر سب سے زیادہ احسان امام محمد بن حسن کا ہے

علمی و تحقیقی مجلہ فقہ اسلامی ﴿۸﴾ ذوالحجہ ۱۴۲۲ھ ☆ فروری ۲۰۰۳ء
ان تمام معانی کا خلاصہ یہ ہے کہ علماء لغت کے نزدیک احکار غلہ منگے داموں فروخت
کرنے کے لئے ذخیرہ کرنے کو کہتے ہیں۔

اصطلاحی مفہوم:

علماء اسلام نے احکار کی مختلف اصطلاحی تعریفیں کی ہیں۔
امام محمد الدین ابن الاثیر (م ۶۰۶ھ) نے احکار کی اصطلاحی تعریف یہ بیان کی ہے۔
”احتکر طعاما ای اشتراہ و جسمه لیقل فیغلو“ (۱)
اشیاء خوردنی کا ذخیرہ کرنا یعنی ان کو خرید کر اپنے پاس رکھ لینا تاکہ ان کی قلت ہو اور ان
کی قیمتیں بڑھ جائیں۔

ملا علی قاری (م ۱۰۱۴ھ) نے مرقاۃ المفاتیح میں احکار کی یہ تعریف کی ہے۔
”الاحتکار هو حبس الطعام حین احتاج الناس به حتی یغلو“ (۲)
لوگ جب اشیاء خوردنی کے محتاج ہوں اس وقت ان اشیاء کی فروخت روک دینا تاکہ
ان کی قیمتوں میں گرانی ہو جائے احکار کہلاتا ہے۔
شیخ عبدالحق محدث دہلوی (م ۱۰۵۲ھ) نے احکار کے اصطلاحی مفہوم کو اس طرح بیان
کیا ہے۔

”احکار..... در شرع عبارت است از حبس اقوات بانظار گرانی بایں طریق کہ بخرد در
وقت گرانی و نگاہد ارد تا گرانی تراز اں شود“ (۳)
یعنی شریعت میں کسی شخص کا اشیاء خوردنی کی فروخت کو اس نیت سے روک دینا تاکہ
اسے زیادہ منگے داموں فروخت کرے احکار کہلاتا ہے۔

جدید مفکر مصطفیٰ محمد عمارہ نے احکار کی اصطلاحی تعریف یہ تحریر کی ہے۔

”حفظ عنده حتی تزداد قیمتہ و منع الناس من الانساع به“ (۴)

- ۱۔ ابن الاثیر، النہای فی غریب الحدیث والاثر، مؤسسۃ اسماعیلیان، قم ایران، ج ۱، ص ۱۷۷۔
- ۲۔ ملا علی قاری، مرقاۃ المفاتیح، مکتبۃ امدادیہ، ملتان، (ت۔ ن) ج ۶، ص ۹۳۔
- ۳۔ عبدالحق محدث، اشعۃ الملتعات، نول کشور، لکھنؤ، ۱۸۷۳ء، ج ۳، ص ۳۹۔
- ۴۔ منذری، الترغیب والترہیب، محشی، مصطفیٰ محمد عمارہ، دار الفکر، بیروت، ۱۴۲۳ھ ج ۲، ص ۵۸۲۔

حضرت امام شافعی رحمۃ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

علمی و تحقیقی مجلہ فقہ اسلامی ﴿۹﴾ ذوالحجہ ۱۴۲۲ھ ☆ فروری ۲۰۰۳ء
یعنی احتکار سے مراد یہ ہے کہ اپنے پاس غلے کو روک لینا تاکہ اس کی قیمت میں اضافہ ہو
اور لوگوں کو اس سے نفع اٹھانے سے منع کرنا۔

مولانا حفظ الرحمن سیوہاری کے نزدیک احتکار کی اصطلاحی تعریف یہ ہے۔
..... کوئی شخص ”غلہ“ وغیرہ کو بہت بڑی مقدار میں اس لئے خریدے کہ بازار
گراں ہو جائے اور پبلک میں اس چیز کی مانگ کا ”مرکز“ صرف وہی بن
جائے اور پبلک اس کے مقررہ نرخ پر مجبور ہو جائے اور وہ من مانی گراں
فروشی کرے۔“ (۱)

خلاصہ یہ ہے کہ اسلام میں احتکار سے مراد یہ ہے کہ کوئی شخص انسانی ضروریات کی عام
اشیاء میں سے کسی چیز کو اس لئے ذخیرہ کرے تاکہ بازار میں اس کی مصنوعی قلت پیدا ہو اور وہ اسے
مہنگے داموں فروخت کرے۔

شرائط احتکار:

ائمہ فقہاء کے نزدیک اگرچہ احتکار کی متعدد شرائط ہیں لیکن ان میں اہم اور قابل ذکر چار
شرائط ہیں۔

اول: پہلی شرط مال سے متعلق ہے کہ شرع اسلامی میں کس مال کی ذخیرہ اندوزی کو احتکار کہا
جائے گا۔

امام اعظم ابو حنیفہ (م ۱۵۰ھ) کے نزدیک احتکار صرف غذائی اشیاء میں ممنوع ہے۔ خواہ
وہ انسانی غذاؤں سے متعلق ہوں یا حیوانی غذاؤں سے۔ ہدایہ میں ہے:

یکره الاحتکار فی اقوات الادمیین والبہائم..... تخصیص الاحتکار
بالاقوات کالحنطة والشعیر والتین فی قول ابی حنیفہ. (۲)

امام ابو حنیفہ کے نزدیک انسانوں اور حیوانوں کی اشیاء خوردنی مثلاً گندم، جوار بھوسہ میں
احتکار ممنوع ہے۔

۱۔ حفظ الرحمن، اسلام کا اقتصادی نظام، طبع چہارم، ادارہ اسلامیات لاہور، ۱۹۵۱ء، ص ۲۶۲۔

۲۔ برہان الدین مرغینانی، الہدایہ، محمد علی کارخانہ کتب، کراچی، ۱۳۱۱ھ ج ۳، ص ۳۶۸۔

علمی و تحقیقی مجلہ فقہ اسلامی ﴿۱۰﴾ ذوالحجہ ۱۴۲۲ھ ☆ فروری ۲۰۰۳ء

امام مالک بن انس (م ۱۷۹ھ) اشیاء خوردنی کے علاوہ کائی (ایک قسم کی گھاس)، اون اور زیتون کی ذخیرہ اندوزی کو بھی احتکار میں شمار کرتے ہیں۔ اشفاق الرحمن کاندھلوی نے مؤطا کے حاشیہ پر امام مالک کا یہ قول نقل کیا ہے۔

”وكان مالك يمنع من احتكار الكتان، والصوف، والزيت و كل شيء اضر باهل السوق اما انه ليست الفواكهة من الحكره.“ (۱)

امام مالک کائی، اون اور زیتون کے علاوہ ہر اس میں احتکار سے منع کرتے ہیں جس میں احتکار عوام کے لئے مضرت رساں ہوتا البتہ پھلوں میں آپ کے نزدیک احتکار نہیں ہے۔

امام ابو یوسف (م ۱۸۲ھ) بھی امام مالک کی طرح احتکار کو اشیاء خوردنی تک محدود نہیں رکھتے بلکہ آپ کے نزدیک ہر اس چیز میں احتکار ہے جس میں ذخیرہ کرنے سے عوام کو اذیت ہو۔ ہدایہ میں ہی آپ کا یہ قول منقول ہے۔

”كل ما اضر بالعامه حبه هو احتكار وان كان ذهابا او فضا او ثوبا.“ (۲) یعنی جس چیز کا روکنا عوام کیلئے مضر ہو اس میں احتکار ہے اگرچہ سونا ہو یا چاندی ہو یا کپڑا۔ امام محمد (م ۱۸۹ھ) کے نزدیک احتکار کی تعریف یہ ہے۔

الاحتكار بما يتقوت به الناس و البهائم. (۳) احتکار ہر اس چیز میں ہے جس سے انسان اور حیوان خوراک حاصل کرتے ہیں۔ امام احمد بن حنبل (م ۲۴۱ھ) کے نزدیک بھی احتکار عام ضروریات انسانی کی اشیاء میں ہوتا ہے۔ امام ابو داؤد (م ۳۷۵ھ) کہتے ہیں میں نے امام احمد سے پوچھا۔

”ما الحكره قال ما فيه عيش الناس.“ (۴) کس چیز میں احتکار ہے؟ تو آپ نے فرمایا ہر اس چیز میں جو عام ضروریات انسانی سے متعلق ہو۔

- ۱۔ امام مالک، مؤطا، محشی، اشفاق الرحمن کاندھلوی، میر محمد کتب خانہ، کراچی، (ت۔ن)، ص ۵۹۱۔
- ۲۔ المنذرى، مختصر سنن ابی داؤد، ج ۵، ص ۹۱۔
- ۳۔ شیخ نظام و جماعۃ، الفتاویٰ الہندیہ، نوران کتب خانہ، پشاور، (ت۔ن) ج ۳، ص ۲۱۴۔
- ۴۔ ابن تیمیہ، نیل الاوطار شرح منشی الاخبار، انصار السنۃ الحمدیہ، لاہور، (ت۔ن) ج ۵، ص ۲۳۵۔

☆ قال الشافعي رحمه الله تعالى: الفقهاء كلهم عيال ابى حنيفه في الفقه ☆